

## 1.Tétel

La vorbako egzameno andal trin kotora tordyol. Kaj e II-to thaj III-to butyi situ 30 sekundura perdal te gindisle.

Po egzameno jekhe skurtone vorbisaripesa tatyaras andre, saveski butyi kodi-j, hoj te siklyos kaj e romani shib. Pe kado kotor inke nashtig das pontura.

Pel teteleske kotora sogodi pe romani shib si opre iskirime.

### I. Vorbisaripe

*Vorbisar romanes le sityaresa pa/pala kodi tema, so voj phenel tuke!*

### II. Khelipesko alosaripe

*Khel le sityaresa e teluni situacija!*

**Po Vörösmarty placco vorbisarel jekh manush/ phirakerdo jekhe strejine manushesa, ke o strejino manush ande le pedongi bar kamel te zhal. Alosar avri, hoj tu savo kames te aves, o phirakerdo vaj o strejino manush!**

**A)** Te o strejino manush alosares, atunchi shuv opre 3-4 pushipe/pushimata pa/pala o drom, hoj sar reses kothe, kana si puterdi le pedongi bar, shaj rakhes pasha le pedongi bar inke vi kaver dikhimaske thana, thaj kade majdur!

**B)** Te o phirakerdo san, de дума pel pushipe/pushimata, thaj push le strejine manushestar, hoj sostar alosardas o Ungriko Them!

### III. Kiposko ginajipe

1. tétel 2/2.

*Vorbisar pa/pala e teluni tema, le kipura zhutisaren tuke!*

#### **E tema: So si o amalipe?**

- Situ chacho amal, kas aba dulmut pinzhares? Kaj pinzhardan les?
- So si tuke o amalipe?
- Sagda ashunen tut thaj shaj vorbisares lenca?



**Nais tuke! Akanak agordyilas la vorbako egzameno.**

## Le sityaresko lil

### 1. Tétel

La vorbako egzameno andal trin kotora tordyol. Kaj e II-to thaj III-to butyi 30 sekundura si le egzamenardes pel butya, hoj perdal te gindil len.

Po egzameno jekhe skurtone vorbisaripesa tatyaras andre, saveski butyi kodi-j, hoj o sityardo te siklyol kaj e romani shib. Pe kado kotor inke nashtig das pontura.

Pel teteleske kotora sogodi pe romani shib si opre iskirime.

*Le andre tatyaripeske pushipe/pushimata:*

1. Zhanglan te soves aratyi angla o egzameno?
2. So sas tyo deteharako xaben?
3. Sar dromardan kathe? Kasa, sosa avilan?
4. So kerdan aratyi ande tyi slobodno vrama?

*Kathar o vorbisaripe shaj des pontura le sityardes.*

### I. Vorbisaripe

*Vorbisar le sityardesa pa/pala e tema!*

1. Tu phires zelenimata te kines?
2. Kaj kames te kines ando baro kinipesko centrumo, andej cini bolta vaj po piaci?
3. Sostar kames kothe te kines?
4. Sosa potyines, lovenca, bankoska kartyasa?

### II. Khelipesko alosaripe

*Khel le sityardesa e teluni situacija!*

**Jekh strejino manush vorbisarel jekhe phirakerdesa po Vörömarty placco, ke kamel te zhal ande le pedongi bar. O sityardo alosarel avri, hoj savo kamel te avel, o strejino manush vaj o phirakerdo.**

**A) Te o sityardo si o strejino manush, le pushimata:**

1. Sar zhanav kothe te dromarav andej pedongi bar?
2. Kana si puterdi le pedongi bar?
3. Soske kaver dikhimaske thana si pasha le pedongi bar?

**B) Te o sityardo si o phirakerdo, atunchi дума del pel strejinoske pushimata, thaj maj kaver pushipe shuvel opre le strejinoske:**

1. Sostar ando Ungriko Them avilas te hodinisarel?
2. So dikhlas aba?
3. So gindil pa/pala o Ungriko Them, thaj pa/pala le ungrika manusha?

### III. Kiposko ginajipe

*Akanak avel o trito kotor pe la vorbako egzameno. O sityardo korkoro/korkori phenel, hoj so gindisarel pa/pala e teluni tema, zhutisaren leske/lake le kipura!*

#### **E tema: So si o amalipe?**

- Situ chacho amal, kas aba dulmut pinzhares? Kaj pinzhardan les?
- So si tuke o amalipe?
- Sagda ashunen tut thaj shaj vorbisares lenca?



#### **Zhutipeske pushimata:**

- So gindis, hoj si chacho amalipe?
- So si e diferencija mashkar o amal thaj mashkar o piramno?
- So gindis, hoj si chacho amalipe mashkar jekh shej thaj mashkar jekh shavo?
- So gindis, hoj chacho-j kodo, hoj o amalipe numa vramako, zorako thaj lovengo pushipe si?
- So gindis pa kodo, hoj „o chacho amal, ando gindo pinzhardyol?”

**Nais tuke! Akanak agordyilas la vorbako egzameno.**